

सन २०१५-१६ च्या खरीप हंगामातील
हंगामी पैसेवारी ५० पैशांपेक्षा कमी
असलेल्या गावांमधील कृषीपंपाच्या चालू
वीज देयकात ३३.५% इतकी सूट जाहीर
करण्याबाबत.

महाराष्ट्र शासन

उद्योग, ऊर्जा व कामगार विभाग

शासन निर्णय क्रमांक : संकिर्ण-२०१६/प्र.क्र. ७५/ऊर्जा-५

मादाम कामा रोड, हुतात्मा राजगुरु चौक, मंत्रालय, मुंबई ४०० ०३२.

दिनांक : १५ मार्च, २०१६.

वाचा: (१) शासन निर्णय, महसूल व वन विभाग क्र.एससीवाय-२०१५/प्र.क्र.३११/

म-७, मंत्रालय, मुंबई - ४०० ०३२, दिनांक २० ऑक्टोबर, २०१५.

(२) शासन निर्णय, महसूल व वन विभाग क्र.एससीवाय-२०१५/प्र.क्र.३११/

म-७, मंत्रालय, मुंबई - ४०० ०३२, दिनांक ९ नोव्हेंबर, २०१५.

प्रस्तावना:

राज्यातील खरीप व रब्बी हंगामातील पैसेवारीत ५० पैशांपेक्षा कमी आलेल्या गावांमध्ये दुष्काळ सदृश्य परिस्थिती जाहीर करण्यात आलेली आहे. याबाबत महसूल व वन विभागाने संदर्भाधिन शासन निर्णय निर्गमित केले आहेत. या शासन निर्णयातील ऊर्जा विभागाशी संबंधी घेण्यात आलेले निर्णय खालीलप्रमाणे आहेत:-

“ कृषी पंपाच्या चालू वीज देयकात ३३.५ % इतकी सूट”

“ दुष्काळसदृश्य परिस्थिती जाहीर केलेल्या गावात शेतकऱ्यांच्या शेतीच्या पंपाची वीज जोडणी खंडीत न करणे”

२. उपरोक्त शासन निर्णयात वरीलप्रमाणे घेतलेल्या निर्णयास अनुसरून संबंधित प्रशासकीय विभागाने उपरोक्त सवलतीपोटीचा आर्थिक भार उचलावयाचा आहे. त्या अनुषंगाने विद्युत अधिनियम, २००३ च्या कलम ६५ अन्वये सदर सवलतीपोटी शासनाकडून महावितरण कंपनीस अग्रीम अनुदान मिळण्याच्या अधिन राहून खालीलप्रमाणे सूचना देण्यात येत आहेत. या सूचनांची तात्काळ अंमलबजावणी करण्यात यावी.

अ) जिल्हाधिकारी यांनी प्राधिकृत केलेल्या अधिकाऱ्याकडून पंचनामे करून साक्षांकित केलेल्या बाधित शेतकऱ्यांची अधिकृत नावे प्राप्त करून घ्यावीत.

ब) अशा बाधित शेतकऱ्यांपैकी कृषी वीज ग्राहक असलेल्या शेतकऱ्यांची एप्रिल, २०१५ ते मार्च, २०१६ या कालावधीतील कृषीपंप वीज देयकांमध्ये ३३.५ टक्के इतकी सवलत देण्यात यावी. अशा बाधित कृषिपंप ग्राहकांची माहिती महावितरण कंपनीच्या मुख्यालयामार्फत शासनाकडे पुढील तक्त्यात एकत्रित स्वरूपात सादर करावी.

अ. क्र.	बाधित शेतकऱ्याचे महसूल यादीतील नांव	बाधित शेतकऱ्याचा वीज ग्राहक क्रमांक	बाधित शेतकऱ्याचे एप्रिल, २०१५ ते मार्च, २०१६ चे वीज बील देयकाची रक्कम	शेरा
१	२	३	४	५

- क) सदर सवलत ही शासन निर्णयात नमूद केलेल्या कालावधी (एप्रिल, २०१५ ते मार्च, २०१६) पुरतीच मर्यादित राहिल. याखेरीज इतर कालावधी व थकबाकीसाठी अनुज्ञेय राहणार नाही याची कृपया नोंद घ्यावी.
- ड) संबंधित जिल्हाधिकारी यांनी महावितरण कंपनीच्या क्षेत्रिय अधिकाऱ्यांना या प्रकरणी यथोचित सहकार्य करावे, जेणेकरून शासनाने घेतलेल्या निर्णयाची अंमलबजावणी करणे महावितरण कंपनीच्या क्षेत्रिय अधिकाऱ्यांना शक्य होईल.
- इ) कोणत्याही परिस्थितीत वस्तुनिष्ठ माहिती शासनास कळविण्यात येईल याची काळजी सर्व संबंधितांनी घ्यावी.
- ई) तसेच दुष्काळसदृश्य परिस्थिती जाहीर केलेल्या गावात शेतकऱ्यांच्या शेतीच्या पंपाची वीज जोडणी थकबाकी पोटी खंडीत करण्यात येऊ नये.
३. शासनाकडून द्यावयाच्या आर्थिक सहाय्यापोटी होणारा खर्च एकूण देय रक्कम निश्चित झाल्यावर विहित कार्यपद्धतीने अर्थसंकल्पिय तरतूद करून घेऊन मागणी क्रमांक के-६ अंतर्गत मुख्य लेखाशिर्ष “२८०१ वीज, ०५ पारेषण व वितरण, ८०० इतर खर्च, (००),(००),(०१) कृषि विषयक व यंत्रमागविषयक प्रशुल्क कमी करण्यासाठी वीज वितरण/पारेषण परवानाधारकांना अर्थसहाय्य (योजनेत्तर) (२८०१२६१५) ३३ अर्थसहाय्य” या खाली खर्ची टाकण्यात यावा व आर्थिक वर्ष २०१५-१६ साठी मंजूर तरतूदीतून भागविण्यात यावा.
४. हा शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६०३१५१६०६३४१२१० असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(भि.य.मंता)
शासनाचे उपसचिव

प्रत,

- १) मा.राज्यपाल यांचे प्रधान सचिव
- २) मा. मुख्यमंत्री यांचे प्रधान सचिव, मंत्रालय, मुंबई ३२.
- ३) मा. मंत्री(ऊर्जा) यांचे खाजगी सचिव, मंत्रालय, मुंबई ३२
- ४) मा.मंत्री (मदत व पुनर्वसन) यांचे खाजगी सचिव, मंत्रालय, मुंबई ३२.

- ५) मा.राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई ३२.
- ६) मा. विरोधी पक्ष नेता, विधानसभा/विधानपरिषद, विधानमंडळ सचिवालय, विधानभवन, मुंबई.
- ७) सचिव (मदत व पुनर्वसन) यांचे स्वीय सहाय्यक, मंत्रालय, मुंबई ३२
- ८) व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई-५१
- ९) मुख्य अभियंता, सर्व परिमंडळ, महावितरण
- १०) विभागीय आयुक्त (सर्व)
- ११) जिल्हाधिकारी (सर्व)
- १२) महालेखापाल (लेखा व अनुज्ञेयता), महाराष्ट्र-१, मुंबई/ महाराष्ट्र-२, नागपूर
- १३) महालेखापाल (लेखा परीक्षा) महाराष्ट्र-१, मुंबई
- १४) अधिदान व लेखा अधिकारी, मुंबई
- १५) निवासी लेखा परीक्षा अधिकारी, मुंबई
- १६) अवर सचिव (म-३), महसूल व वन विभाग, मंत्रालय, मुंबई
- १७) अवर सचिव (रोखशाखा), उद्योग, ऊर्जा व कामगार विभाग, मंत्रालय, मुंबई.
- १८) अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई.
- १९) कक्ष अधिकारी, (प्रशासन-२), उद्योग, ऊर्जा व कामगार विभाग, मंत्रालय, मुंबई.
- २०) कक्ष अधिकारी, (अर्थसंकल्प/व्यय-१६), वित्त विभाग, मंत्रालय, मुंबई
- २१) निवड नस्ती (ऊर्जा-५), उद्योग, ऊर्जा व कामगार विभाग, मंत्रालय, मुंबई.
- २२) ऊर्जा विभागातील सर्व कार्यासने.